


கட்டுரை  
04

சமாதானம் மற்றும் சகவாழ்வை  
நோக்காகக் கொண்ட

# சமூகங்களுக்கடையான கலந்துரையால்

கட்டுரை - 04

வெளியீடு



ஆசிய பொற்க நாடுகள்  
இன்ஸான் மயம்படுத்தப்படல்

## முன்னுரை

இலங்கை பல்லின மற்றும் பல மதங்களைப் பின்பற்றும் மக்கள் வாழும் ஒரு நாடாகும். இந்தப் பன்மைத்துவத்தினுள் உள்ள பல்வேறு தரப்பினருக்கும் மத்தியில், கருத்து வேறுபாடுகள் உருவாகுவது தவிர்க்க முடியாத ஒரு விடயமாகும். ஆனாலும், இந்த நாட்டின் சமாதானத்தைத் தொடர்ந்தும் பேணிச் செல்ல வேண்டுமாயின், இக்கருத்து வேறுபாடுகளை, சமூகங்களுக்கிடையிலான வெறுப்பு, குரோதம் ஆகியவற்றை உருவாக்கும் காரணியாக மாற்றிக் கொள்ளக் கூடாது. இவ்வாறான கருத்து வேறுபாடுகள் உருவாகும்போது, சமூகங்களுக்கு இடையில் அந்நியோன்ய புரிந்துணர்வின் மூலம் பிரச்சினைகளை கலந்துரையாடுவதற்கான முயற்சிகள் முன்னெடுக்கப்பட வேண்டும்.

மத மற்றும் இனக் குழுக்களுக்கு இடையில், அடிக்கடி எழுகின்ற பிரச்சினைகளை தெளிவுபடுத்துவதை நோக்காகக் கொண்டு தயாரிக்கப்பட்டுள்ள “சமூகங்களுக்கிடையிலான கலந்துரையாடல்” என்ற இந்தக் கட்டுரைத் தொடர் எம் அனைவரது அவதானத்துக்கும் உட்பட வேண்டிய முக்கியமான கட்டுரைத் தொடர் எனக் கருதுகிறேன். சமூகத் தரப்புகளுக்கு இடையில் அர்த்தமுள்ள கலந்துரையாடலைஞ்சுக்கான அமைதியான வாயில்களைத் திறந்து, எமது பிரச்சினைகளை எமக்கு மத்தியிலேயே தீர்த்துக் கொள்ளும் வழிமுறையை நோக்கிய முக்கியமான கட்டுரைத் தொடராகவும் இதனை நான் காண்கிறேன்.

இங்கு உள்ளடக்கப்பட்டுள்ள முக்கியமான, யதார்த்தமான மற்றும் தர்க்க ரீதியான கருத்துக்களை நான் பாராட்டுகிறேன். மன எழுச்சியையும் வெறித்தனத்தையும் பின்னே தள்ளி இலங்கையர்கள் என்ற வகையில், எமது பாரம்பரிய இணைப்புக்களையும் சகோதரத்துவத்தையும் பாதுகாத்துக் கொண்டு, எமக்கு மத்தியில் உள்ள கருத்து வேறுபாடுகளைத் தீர்த்துக் கொள்வதற்கு இதன் மூலம் சிறந்ததொரு வாயல் திறந்து கொடுக்கப்பட்டுள்ளதை அவதானிக்கலாம்.

எமது கருத்தை ஒத்த கருத்துக்களையே ஏனையோரும் கொண்டிருக்க வேண்டும் என்று சிந்திப்பது பண்பாடான ஒரு முறை அல்ல. தான் கொண்டிருக்கும் கருத்திற்கு முரணான கருத்தைக் கொண்டிருப்பதற்கான உரிமை ஏனையோருக்கு உள்ளதை நாட்டின் அரசியலமைப்பும் உறுதிப்படுத்தியுள்ளது. எனவே, கலந்துரையாடல்கள் மூலம் உடன்பாடொன்றை ஏற்படுத்திக் கொள்வதற்கு வகை செய்வோம். அவ்வாறு செய்வதற்குக் கடினமாகின்ற சந்தர்ப்பங்களில், எனது கருத்துக்களைக்

கொண்டிருப்பதற்கு ஏனையோருக்கு பூரண சுதந்திரமும் உரிமையும் உள்ளது என்ற அடிப்படை மனித உரிமை சித்தாந்தத்தை ஏற்றுக் கொண்டு, சமாதானமாகச் செயற்படுவதற்கு நாம் அர்ப்பணிப்போம். எவ்வாறாயினும், இந்தக் கட்டுரைத் தொடர் மூலம், எம் அனைவருக்கும் புதிய சிந்தனைத் தொடக்கமொன்று வழங்கப்பட்டுள்ளது என்பதனை ஏற்றுக் கொள்வதற்கு எந்தவொரு கஷ்டமும் இல்லை என்பதை நான் ஏற்றுக் கொள்கிறேன்.

சமூகப் பிரச்சினைகளை தீர்த்துக் கொள்வதற்குப் பொருத்தமான வழிமுறை, சமாதானமான கலந்துரையாடல்கள்தான் என இந்தக் கட்டுரைத் தொடர் எமக்கு பலமாகச் சொல்கின்றது.

ஜியங் வெரங் பஸ்வதி  
துக்கங் ஸெதி பராஜிதோ  
உபஸன்தோ சுகங் ஸெதி  
ஹித்வா ஜய பராஜியங் (தம் பதம்)

கருத்து: “வெற்றி பெறுபவன் பிறருடைய கோபத்தை தன் மீது திருப்பிக் கொள்கின்றான். தோல்வியற்றவனோ கவலை கொள்கின்றான். வெற்றி தோல்வி இரண்டையும் துறந்து திருப்தியடைந்தவன் சுகமாக வாழ்கின்றான்”

பெரும்பாடு

சாஸ்ரபதி பண்டித பூஜ்ய கலகம தம்மரங்ஸி தேரர்,  
விகாரை தலைமை,  
ஸ்ரீ ஹந்போதி விகாரை,  
கிருல வீதி,  
கொழும்பு 05.

## அந்முகம்

சமாதானத்தையும் ஜூக்கியத்தையும் நோக்காகக் கொண்ட “சமூகங்களுக்கிடையிலான கலந்துரையாடல்” எனும் இந்தக் கட்டுரைத் தொடரைத் தயாரிக்கையில் நாம் பிரதானமாக கவனம் செலுத்தியது பன்மைத்துவத்தினால் அலங்கரிக்கப்பட்ட இலங்கை சமூகத்தின் மத்தியில் நட்புறவையும் ஒற்றுமையையும் கட்டியெழுப்ப வேண்டும் என்ற மிக உயர்ந்த இலக்கையாகும்.

பல் வேறுபட்ட இன், மத மற்றும் கலாசாரங்களினால் கட்டியெழுப்பப்பட்டுள்ள எமது சமூகம் ஒற்றுமை மற்றும் ஜூக்கியத்தின் பாதையில் தொடர்ந்து பயணிக்க வேண்டுமாக இருந்தால் அனைத்து குழுக்கள் மத்தியிலும் புரிந்துணர்வை ஏற்படுத்துவது அத்தியவசியமான ஒரு விடயமாகும். இப்புரிந்துணர்வு இல்லாவிட்டால் அடுத்தவர் மீதான சந்தேகம், நம்பிக்கையின்மை, பயம் போன்ற அழிவை ஏற்படுத்தும் காரணிகள் உருவாகுவதற்கு சந்தர்ப்பங்கள் அதிகமாக உள்ளன. எந்தவொரு மதமும் இவ்வாறான சிக்கலான சமூக நிலையை அனுமதிக்காது. கலந்துரையாடல்களின் அடிப்படையிலான சமூக தொடர்புகளின் மூலமாகப் புரிந்துணர்வை ஏற்படுத்தி சமூக ஜூக்கியத்தை கட்டியெழுப்புவது காலத்தின் தேவையாகும்.

ஒவ்வொரு மதத்திலும் உள்ள வணக்க வழிபாடுகள் மற்றும் கலாசாரங்கள் பற்றி நாம் அனைவரும் அறிந்து கொள்ள முயற்சிப்பது அத்தியவசியமான விடயமென நாம் நம்புகிறோம். அதேபோன்று சமூக ஜூக்கியத்தை ஒரு உறுதியான அடித்தளத்தின் மீது கட்டியெழுப்புவதாயின் எல்லா மதங்களும் அம்மதத்தின் அடிப்படையான அம்சங்களைப் பற்றி ஏனைய மதத்தவர்களுக்கு தெளிவையும் புரிந்துணர்வையும் வழங்குவது மிக முக்கியமானதாகும்.

இஸ்லாம் மற்றும் மூஸ்லிம் சமூகத்தைப் பற்றி பல்வேறு பிழையான கருத்துக்கள் ஏற்பட்டுள்ளதென்பதை நாம் ஏற்றுக் கொள்கிறோம். இப்பிழையான கருத்துக்களை தெளிவுபடுத்தி உண்மை நிலையை விளக்குகின்ற பொறுப்பை நாம் தவறவிட்டுள்ளோம் என்பதையும் ஏற்றுக் கொள்கிறோம். காலம் கடந்தேனும் இந்த மிக முக்கியமான பணியை சிறிதளவேனும் செய்வதற்கு சந்தர்ப்பம் கிடைத்ததை ஒரு பாக்கியமாகக் கருதுகிறோம்.

ஆதார பூர்வமான கலந்துரையாடலுக்கான வாயிலைத் திறந்து கொடுப்பதை அடிப்படையாகக் கொண்ட ஒரு கட்டுரைத் தொடராக இது இருப்பதால் இதில் உள்ளடங்கியுள்ள காரணிகளைப் பற்றிய உங்களது தூய்மையான கருத்துக்களை நாம் மிகவும் உயர்வாகக் கருதுகிறோம். கலந்துரையாடலைப் பறக்கணிக்காது கலந்துரையாடும் சமூகத்தின் மத்தியில் எல்லா விடயங்களையும் சமுகமாக தீர்த்துக் கொள்வதற்காக உறுதியுடன் செயல்பட இலங்கைத் தாயின் மக்களாகிய நாம் ஒன்றாகக் கைகோர்த்துக் கொள்வோம். செளாக்கியம் நிறைந்த அபிவிருத்தி அடைந்த ஒரு இலங்கையைக் கட்டியெழுப்புவதற்கு எமது பூரண ஒத்துழைப்பை வழங்குவோம்.

வடிவமைப்பு:

அஷ்ட-ஷெஷக் முர்வீத் முழப்பர்  
அஷ்ட-ஷெஷக் மாஹிர் ரம்தீன்  
அஷ்ட-ஷெஷக் இர்ஷாத் ஹில்மி  
அஷ்ட-ஷெஷக் நு. மான் உமர்  
சகோதரர் முஹம்மத் தஹ்லான்  
சகோதரர் அயாஸ் ஸாலிஹ்  
தொலைபேசி : (+94) 0 773 185353  
மின் அஞ்சல் : [info@acju.lk](mailto:info@acju.lk)  
இணையம் : [www.unityhub.org](http://www.unityhub.org)

## உள்ளடக்கம்

- இஸ்லாம் வாளின் மூலமே உலகில் பரப்பப்பட்டது
- மதப் பரவலாக்கம்
- சர்வதேச வியாபார நடவடிக்கைகளும் மதப் பரவலாக்கமும்
  - இந்தோனேஷியா
- மன்னர்கள் மதமொன்றைத் தழுவுவதன் மூலம் மதம் பரவலடைதல்
  - மாலைதீவு இஸ்லாமியமயப்படுதல்
  - இலங்கையில் பெளத்த மதத்தின் பிரவேசம்
- அரச விஸ்தரிப்பு மற்றும் குடியேற்றம் மூலம் மதம் பரவலடைதல்
  - ஆப்கானிஸ்தான்
  - எஃபெயின்
  - இந்தியா
  - அறுபுக் கிறிஸ்தவர்கள்
- பிரசார நடவடிக்கைகள் மூலம் மதம் பரவலடைதல்
- சிறந்த நடத்தைகள் மூலம் மதம் பரவுதல்

**கேள்வி:** ஆசிய பௌத்த நாடுகள் யொரும்பாலானவை பலவந்தமாக இல்லாமல் மயப்படுத்தப்படும் நலைக்கு பௌத்த நாடான இலங்கையும் உட்படுமா?

**வீரக்கம்:**

### இல்லாம் வாளின் மூலமே உலகில் பிரபாப்பட்டதா ?

பல நாற்றாண்டுகளுக்கு முன்னர், அநேகமான ஆசிய பௌத்த நாடுகள், பலவந்தமாக இல்லாமிய மயப்படுத்தப்பட்டுள்ளதாக, ஒரு பெரும் குற்றச்சாட்டு எழுப்பப்பட்டுள்ளது. அந்தக் குற்றச்சாட்டுடன், இலங்கையும் அவ்வாறான ஒரு நிலைக்கு உட்படலாம் என்ற பீதியும் எழுப்பப்படுகின்றது. இந்த நாடுகள் பலவந்தமாக இல்லாமிய மயப்படுத்தப்படுவதற்குப் பயன்படுத்தப்பட்ட சக்தியின் சுபாவம் பற்றி இந்தக் குற்றச்சாட்டில் குறிப்பிடப்படுவதைக் காண முடியவில்லை. வாளாலோ அல்லது இராணுவ நடவடிக்கைகளின் மூலமே இந்த நாடுகள் கைப்பற்றப்பட்டன என குற்றச்சாட்டை முன்வைப்போர் தெளிவுபடுத்தவில்லை.

இவ்வாறு இல்லாமிய மயப்படுத்தப்பட்ட நாடுகளாக ஆப்கானிஸ்தான், மாலைத்தீவுகள், இந்தோனேஷியா போன்ற நாடுகள் முன்னிறுத்தப்படுகின்றன. இந்தக் குற்றச்சாட்டு குறித்து, பக்கச்சார்பற்ற திறந்த மனதுடனான ஆய்வு மற்றும் அறிவைப் பயன்படுத்தி மேற்கொள்ளப்படும் கலந்துரையாடலான்றுக்கு எம்மோடு இணையுமாறு அன்போடு கேட்டுக் கொள்கின்றோம்.

### மதப் பரவலாக்கம்

அனைத்து மதங்களும் ஆரம்பம் முதலே பரப்புதலுக்கு உட்படாதிருந்தால், சமகாலத்தில் காண முடியுமான மதப் பரவலாக்கம் ஒருபோதும் நிகழ்ந்திருக்காது. இது அனைத்து மதங்களுக்கும் பொருத்தமான ஒரு விடயமாகும்.

'மதப் பரவலாக்கம்' என்ற சொல்லைச் செவிமடுக்கும்போது, இனிமையற்ற அருவருப்பான ஒரு சிந்தனைதான், சமுகத்தில் பலருக்கும் ஏற்படுகின்றது. இன்று சமுகத்தில் அறிஞர்கள், பொறுப்பாளர்கள் என்று கூறிக் கொள்ளும் பல தரப்பினரும், இந்த சொல்லுக்குக் கொடுத்துள்ள தவறான விளக்கங்களாலேயே இந்நிலை தோன்றியுள்ளது.

இந்த விடயத்தை அறிவார்ந்த ரதியில் பகுப்பாய்வு செய்து பார்த்தால், உண்மையிலேயே பதட்டப்படும் அளவுக்கு இதில் எதுவும் இல்லை என்பதைப் பரிந்து கொள்ளலாம். ஏனெனில், ஒரு மதத்தைப் பரப்புவது என்பது மனிதனின் மனதோடு தொடர்பான விடயமாகும். அது ஒரு போதும் பலவந்தமாகவோ, பணத்துக்காகவோ செய்ய முடியுமான ஒரு விடயமல்ல.

அவ்வாறு யாராவது பலவந்தம் காரணமாகவோ, பணம் அல்லது வேறொரு காரணத்துக்காகவோ தனது மதத்தைக் கைவிடுவதாக இருந்தால், தான் கைவிடும் மதம் குறித்து அவருக்குள்ள புரியாமையையும் நம்பிக்கையின்த்தையும் மட்டுமே அது காட்டுகின்றது. குறிப்பாக அபு மொழியில் 'ஸமான்' என்று வழங்கப்படுகின்ற 'நம்பிக்கை' என்பது, மதத்தின் அடிப்படை என்று இல்லாம் கூறுவதால், அது ஒருவரின் உள்ளத்துக்குள் பலவந்தமாகத் திணிக்க முடியாததொரு விடயம் என்பதனை எவரும் இலகுவாகப் புரிந்து கொள்ளலாம். அவ்வாறே அந்த 'நம்பிக்கை' பலவந்தமாக நீக்கி விட முடியுமான ஒன்றும் அல்ல. அது மனதோடு இணைந்ததொரு விடயமாகும்.

இந்த 'நம்பிக்கை' யதார்த்தமானது மற்றும் உண்மையானது என்று தனது மனதுக்குத் தெளிவுபடுத்தும் காரணங்கள் இல்லாதபோது எவரும் இல்லாமிய நம்பிக்கைக்குள் நிலைத்திருப்பதில்லை. இவ்வாறான ஒரு விடயத்தை பலப் பிரயோகம் மூலம் எவ்வாறு செய்ய முடியும் என்பதனை அவதானிக்க கூறுகின்றோம்.

புத்தர், இயேசுநாதர், முஹம்மத் நபிகள் போன்ற மதத் தலைவர்கள், தமது வாழ்நாளில் தாம் சத்தியம் என்று புரிந்து கொண்ட சிந்தனை மற்றும் தர்மம் சார் உண்மைகளை மக்களுக்கு பிரசாரம் செய்து தெளிவுபடுத்தினர். அவ்வாறு பல நூற்றாண்டுகளுக்கு முன்னர் உலகில் எங்கேயோ ஒரு சிறியளவு மக்கள் தொகையினரிடம் பிரசாரம் செய்யப்பட்டதன் விளைவாகத்தான், இன்று முழு உலகையும் மதங்கள் சென்றடைந்துள்ளன.

இந்த மதப் பிரசாரத்தின் ஆரம்ப காலகட்டத்தில் அதன் நோக்கம், மேலே குறிப்பிடப்பட்டுள்ளது போல, பலப் பிரயோகம், பணம் அல்லது வேறொர் உலக நோக்கமாக இருந்திருந்தால், அது வளராது பிறந்த மன்னிலேயே மடிந்து போயிருக்கும். பெளத்த மதத்தின் பரவல் குறித்த ஒரு குறிப்பை கீழே தருகின்றோம்.

**'நவீன உலகுக்கு பெளத்த மதத்தை அறிமுகம் செய்ததில் கிழக்கு மற்றும் மேற்குலக பெளத்த பிக்குகளின் சேவை மகத்தானது. பெரிய பிரித்தானியாவில் பிறந்த Allan Bennet, இலங்கையில் கல்வி பெற்று பெரிய பிரித்தானியாவில் பெளத்த மதத்தை பிரசாரம் செய்வதற்கு மிகுந்த அர்ப்பணிப்புகளை மேற்கொண்ட ஒரு பிக்கு ஆவார். சர்வதேச மதிப்புக்கு உள்ளன பல இலங்கை நாட்டு பிக்குகள், பெளத்த மத பிரசாரத்தில் முன்னோடிகளாக இருந்துள்ளனர்.'**

அவ்வாறானவர்களுள் நாரத், பியதஸ்ஸி, கிரிந்தே தம்மானந்த, ரயம்மலவல் ஈத்தாதில்ஸ், பலாஷ்கொட ஆனந்த மைத்ரய ஆகியோர் கற்றறிந்த கட்டுப்பாடன சில பிக்குகள் ஆவர். மத உபனியாசம் செய்தல், பிரித் தூதநல், புத்தகங்கள் எழுதுதல், பல்வேறு மத மற்றும் கலை நடவடிக்கைகள் மூலம் மேற்கத்தேயர்களுக்கு தர்ம சைவைய வழங்குதல் ஆகிய பணிகள் மட்டுமல்லாது. ஜூரோப்பா எங்கும் தேரவாத பெளத்த விகாரைகளை நிர்மாணிக்கவும் இவர்களால் முடியுமானது.'

(கலாந்தி மதவச்சிய தம்மஜோதி தேரர், சிரேஷ்ட விரிவுரையாளர், பாலி மற்றும் பெளத்த கற்கைப் பிரிவு. கொழும்புப் பல்கலைக்கழகம்)

([http://dahamvila11.blogspot.com/p/blog-page\\_7.html](http://dahamvila11.blogspot.com/p/blog-page_7.html))


மஹிந்துரின் வருகையுடன், இலங்கையில் ஆரம்பித்த பெளத்த மதப் பரவலாக்கம், பிரசார நடவடிக்கைகளின் மூலம் பெருமளவு நடைபெற்றதாக வரலாறு எமக்கு சாட்சியமளிக்கின்றது. இது குறித்த மேலதிக தகவல்களை, இந்தக் கட்டுரையின் பிறிதோர் இடத்தில் வழங்கியிருக்கின்றோம்.

இவ்வாறு தாம் புரிந்து கொண்ட சத்தியத்தை ஏனைய மக்களுக்கு எவ்வாறு சமீபிக்கச் செய்யப்பட்டது என்பது குறித்த பகுப்பாய்வொன்றை செய்து, பின்னர் இந்தக் கலந்துரையாடலுக்குள் நுழைவது பொருத்தம் என்று கருதுகின்றோம்.

வரலாற்றுத் தகவல்களை ஆராய்ந்து பார்க்கையில், மதப் பரவலாக்கத்துக்குக் காரணமான சில காரணிகள் இருப்பதாகத் தெரிகின்றது. அவ்வாறான பிரதான காரணிகளை பின்வருமாறு பட்டியல்படுத்தலாம்.

1. சர்வதேச வியாபார நடவடிக்கைகள்
2. புராதன கால ஆட்சியாளர்கள் புதிய மதமொன்றைத் தழுவுதல்
3. நாடுகளின் விஸ்தரிப்பு மற்றும் குடிபெயர்வு மூலம் மதம் பரவுதல்
4. பிரச்சார நடவடிக்கைகள்
5. சிறந்த நடத்தைகள்

### சர்வதேச வியாபார நடவடிக்கைகளும் மதப் பரவலாக்கமும்



கி.மி 1200-1600 க்கு இடைப்பட்ட காலத்தில்  
முஸ்லிம்களின் வனிக வலையமைப்பைக் காட்டும் வரைபடம்

ஆரம்ப காலத்தில் அறபிகள் சர்வதேச வியாபாரத்திலும், கடல்சர் விடயங்களிலும் பிரபலம் பெற்றிருந்தனர். மிகுந்த நேர்மையிடன் தமது வியாபார நடவடிக்கைகளை மேற்கொண்டதனால், அவர்களுடன் கொடுக்கல் வாங்கல்களில் ஈடுபட்ட பல்வேறு நாடுகளின் ஆட்சியாளர்களும் மக்களும் அவர்கள் குறித்து நல்லபிப்பிராயம் கொண்டிருந்தனர்.

இந்த அறுபிகள் வியாபார நடவடிக்கைகளுக்கு அப்பால், மருத்துவ விஞ்ஞானம், யுத்த ஆலோசனை விவகாரங்கள், இராஜதந்திர விவகாரங்கள் ஆகியவற்றிலும் நிபுணத்துவம் பெற்றிருந்தனர். இந்தக் காரணிகளும் அறுபிகள் குறித்து மேலதிக நல்லபிப்பிராயம் ஏற்படுவதில் பங்களித்திருப்பதனை அவதானிக்கலாம்.

சர்வதேச வியாபாரம் மூலமாகவே இலங்கைக்கு இஸ்லாம் வந்ததனை நாம் அனைவரும் அறிந்திருக்கின்றோம். அறுபு வியாபாரிகளின் நேர்மையையும், ஏனைய திறமைகளையும் அவதானித்த சிங்கள மன்னர்கள், சிங்களப் பெண்களை மனந்து கொள்வதற்கான அனுமதியை அவர்களுக்கு வழங்கி, இந்த நாட்டில் குடியிருப்பதற்கான நடவடிக்கைகளையும் செய்ததாக வரலாறு எமக்குத் தெளிவபடுத்துகின்றது. இது குறித்த வரலாற்றுத் தகவல்கள் சிலவற்றை கீழே தருகின்றோம்.

'இலங்கை மூஸ்லிம்களின் உருவாக்கத்தில் பல அடிப்படை மூலங்கள் பங்களித்திருப்பதனை நாம் அறிந்து வைத்திருக்கின்றோம். இலங்கைக்கு வருகை தந்த அறுபு வியாபாரிகள், மலபார் வியாபாரிகள் மற்றும் ஜாவாவைவச் சேர்ந்தவர்களே இவ்வாறு (அடிப்படை மூலங்களாக) கருதப்படுவார்கள். இவர்களில் அறுபு வியாபாரிகளுடனான இலங்கையின் தொடர்பு இஸ்லாத்துக்கு முந்திய காலம் வரை நீள்கிறது.

'இலங்கையை ஆண்ட பண்டுகாபய மன்னனின் காலத்து வரலாற்றை ஆராம்கையில், அதற்கான ஓர் ஆதாரத்தை நாம் காணலாம். அதாவது, பண்டுகாபய மன்னன் (கி.மு 377-307) தலைநகருக்கு வந்த இஸ்லாத்துக்கு முந்திய கால அறுபு வியாபாரிகளுக்காக தனது தலைநகரான அநூராதபுரத்தில் சில இடங்களை ஒதுக்கியிருந்தார். இன்னும் அநூராதபுரத்தில் 'யவன' (யவனர்கள் வசித்த) வீதிகள் கூட இருந்ததாக வரலாற்றில் குறிப்பிடப்பட்டுள்ளது. (மஹாவம்சம்: 10:90) (பேராசிரியை லோனா தேவராஜாவின் 'இலங்கையில் மூஸ்லிம்கள்: 1000 வருட இன சகவாழ்வி' புத்தகத்தின் 72 ஆம் பக்கம்)

வரலாறு சொல்லும் இந்த விடயம் உண்மையாயின், இலங்கைக்கு வந்த இவரரசர் விஜயன் மற்றும் அவரது குழுவுக்கு முன்னர் அல்லது அவர்களது வருகைக்கு பிற்பட்ட காலத்திலிருந்து அறுபிகள் இந்த நாட்டுக்கு வருகை தந்து. இந்த நாட்டோடு கொடுக்கல் வாங்கல் மேற்கொண்டுள்ளார்கள்.

அவ்வாறே, இலங்கைக்கு வந்த அறுபிகள் உள்நாட்டுப் பெண்களை மனந்ததால், அறுபு-சிங்கள கலப்பு அடையாளம் கொண்ட ஒரு சமூகம் உருவாகி இருக்கலாம். இந்த யோனக சமூகத்திலிருந்த சில பெண்கள், சிங்கள மன்னர்களின் கவர்ச்சிக்கு உட்பட்டது மாத்திரமன்றி, சில தூது (சந்தேச) காவியங்களை எழுதிய கவிஞர்களின் வர்ணனைக்குக் கூட உட்பட்டுள்ளனர்.

15 ஆம் நூற்றாண்டின் இலக்கியங்களான தூது காவியங்களில் (கோகில சந்தேசய வர்ணனைகள், டபிள்யூ. எஃப் குணவர்தன, 74 ஆவது கவிதை மற்றும் கிரா சந்தேச விவரணம், முனிதாஸ துமாரதாங்க, 104 ஆவது கவிதை) மொன் பெண்கள் எனப்படுக் கிறப்பு யோனக பெண்கள் குறித்து

குறிப்பிடப்பட்டுள்ளன. எனவே, அறுபிகள் இந்த நாட்டுடன் தொடர்பு வைத்திருந்தது சமீப காலத்திலிருந்து அல்ல என்பதும், அவர்கள் இந்த நாட்டில் குடியிருப்பு அமைத்துக் கொண்டது இன்று நேற்று அல்ல என்பதும் தெளிவாகின்றது.

'தான் வசித்த காலத்தில், பேருவளையில் வசித்த மிகவும் பழைய முஸ்லிம் குடும்பங்களில் ஒரு குடும்பத்திடம் இருந்து பெற்ற பூராதன அறுபு ஆவணமொன்றை, 1926 இல் தான் எழுதிய 'சோனகர்' என்ற நூலில் ஜே.எி வேன் ஸென்டன் என்பவர் மேற்கோள் காட்டியுள்ளார். அதிலுள்ள தகவலின்படி, யெமன் அரசு குடும்பமொன்றைச் சேர்ந்த இரண்டு புத்திரர்கள் கி.பி 604 இல் இலங்கைக்கு வந்துள்ளனர். இவர்களில் ஒருவர் மன்னாரில் தரையிறங்கியுள்ளார். மற்றவர் பேருவளையில் தரையிறங்கி குடியமர்ந்துள்ளார். அவர்களின் வழிவந்தவர்கள் எனச் சொல்லப்படும் முஸ்லிம்கள் சிலரும் பேருவளையில் இருந்தனர்.'

(J.C Van Sanden 'Sonahar', A Brief History of Moors of Ceylon, Colombo. 1926, pp117-118) பேராசிரியை லோனா தேவராஜாவின் 'இலங்கையில் முஸ்லிம்கள்: 1000 வருட இன சகவாழ்வு' புத்தகத்தின் 68 ஆம் பக்கம்)



கி.பி 920 இல் இலங்கையில் முதன் முதலாக கட்டப்பட்ட மல்தீநாக்க கூதும்பாகம். யேநுவளை (மாதாளை) மஸ்ஜி஦ுக் கூர்மா மஸ்ஜி஦ுக் கூர்மாவுக்கு முன்னால் கட்டப்பட்டது.

'எவ்வாறாயினும் பல்வேறு பகுதிகளிலுமிருந்து இந்த நாட்டுக்கு வந்த முஸ்லிம் வியாபாரிகள் இலங்கைப் பெண்களை மண்டது இந்த நாட்டில் குடியமர்ந்தனர் என்பதே எமது கருத்தாகும். அத்தோடு, அவ்வாறு இந்த நாட்டில் குடியேறியவர்கள் வித்தியாசமான இனங்களைச் சேர்ந்தவர்களாக இருந்தபோதும், இல்லாம் மதத்தைப் பின்பற்றியதனால், தம்மை முஸ்லிம்கள் என அடையாளப்படுத்தியிருப்பர். மதத்தின் பெயரால் ஒன்றிணைந்த பின்னர் முஸ்லிம் என்ற இனமாக உருவாகியிருப்பர் என்பதே எமது கருத்தாகும்.

'மஹாவம் சத்துக்கு முன்று நூற்றாண்டுகளுக்கு முன்னர் தொகுக்கப்பட்ட கலோடியஸ் தொலமியின் புவியியல் விஞ்ஞானத்தைத் தழுவி, கி.பி 150 இல் தயாரிக்கப்பட்ட ஒரு வரை படத்தில், 'தெதுரு ஓயா'வை அறுபிகளின் நதி எனக் கருத்தைக் கொண்டுள்ள 'சொனா :பலுவியஸ்' என அறுபிகள் பெயரிட்டுள்ளனர். இலங்கையுடனை அறுபிகளின் தொடர்பின் பழையமையை இது நிருபிக்கின்றது.

(பேராசிரியை லோனா தேவராஜாவின் 'இலங்கையில் முஸ்லிம்கள்: 1000 வருட இன சகவாழ்வு' புத்தகத்தின் 69-70 ஆம் பக்கங்கள்)

'சமகால சமூகத்துக்கு, . கடந்த காலத்தைத் திரும்பிப் பார்த்து வரலாற்றிலிருந்து பெற முடியுமான படிப்பினைகள் நிறையவே இருக்கின்றன. குறிப்பாக, எமது நாட்டிலிருந்த மத சகவாழ்விலிருந்து பெற முடியுமான பாடங்கள் நிறையவே இருக்கின்றன. குறிப்பாக, மலை நாட்டு ஆடசிக் காலத்திலும், அதற்குப் பின்னரும் முஸ்லிம்களுக்கும் மலைநாட்டு சமூகத்துக்கும் இடையிலிருந்த தொடர்பு மிகவும் விஶेषமானதாகும்.' (பேராசிரியை லோணா தேவராஜாவின் 'இலங்கையில் முஸ்லிம்கள்: 1000 வருட இன் சகவாழ்வு' புத்தகத்திலிருந்து)

மேலே மேற்கோள் காட்டிய தகவல்களின்படி, இலங்கையுடனான அறபு வணிகர்களின் தொடர்பு 2400 வருடங்களுக்கு மேற்பட்ட வரலாற்றைக் கொண்டிருக்கின்றது என்பது தெளிவாகத் தெரிகின்றது.

சர்வதேச வணிகம் மூலம் இஸ்லாம் மட்டுமல்லது, பெளத்தமும் பரவியுள்ளது என் பதனை கீழே தரப்பட்டுள்ள தகவல் கள் உறுதிப்படுத்துகின்றன.

1. அவ்வாறே, மேற்குலகில் பெளத்த மதம் பரவுவதற்கு, கடல் மார்க்க வணிகர்களாலும், உல்லாசப் பயணிகளாலும் கூட மாபெரும் சேவை செய்யப்பட்டுள்ளது என்று குறிப்பிட முடியும்.

(கலாநிதி மதவச்சியே தம்மஜோதி தேர், சிரேஷ்ட விரிவுரையாளர், பாலி மற்றும் பெளத்த கற்கைப் பிரிவு, கொழும்பு பல்கலைக்கழகம்)

[\(http://dahamvila11.blogspot.com/p/blog-page\\_7.html\)](http://dahamvila11.blogspot.com/p/blog-page_7.html)



புராதன பட்டுப் பாதையைக் காட்டும் வரைபடம்

2. For example, when Buddhist merchants visited and settled in different lands, some members of the local populations naturally developed interest in these foreigners' beliefs, as with the introduction of Islam to Indonesia and Malaysia. Such a process occurred with Buddhism in the oasis states along the Silk Route in Central Asia during the two centuries before and after the common era".

மொழிபெயர்ப்பு: இந்தோனேஷியாவுக்கும் மலேசியாவுக்கும் இஸ்லாம் அறிமுகப்படுத்தப்பட்டது போலவே, பெளத்த வணிகர்கள் பல்வேறு நாடுகளுக்கும் சென்று அங்கு குடியேறியதன் பின்னர், அந்நாட்டு மக்களில் சிலர், இந்த வெளிநாட்டவர்களின் மதத்தின் பால் இயற்கையாகவே ஆர்வம் காட்டத் தொடங்கினர். பொது யுக ஆரம்பத்துக்கு இரு நூற்றாண்டுகளுக்கு முன்னரும் பின்னரும், மத்தியாசிய பட்டுப் பாதை நாடுகளில் பெளத்த மதம் மேற்குறித்தவாறு பரவியது.

பெளத்த மதம் வணிக நடவடிக்கைகள் மூலம் பரவியது போன்றே, இஸ்லாமும் இந்தோனேஷியாவிலும் மலேஷியாவிலும் வணிக நடவடிக்கைகள் மூலம் பரவியது என்று மேலே குறிப்பிடப்பட்டுள்ள குறிப்பு மிகவும் முக்கியமானதாகும். இதன் மூலம், குற்றும் சாட்டப்படுவது போல், இந்த நாடுகளில் பலவந்தமாக இஸ்லாம் பரப்பப்படவில்லை என்பது தெளிவாகின்றது. வணிக நடவடிக்கைகள் மூலமாக இந்தோனேஷியா போன்ற நாடுகளில் இஸ்லாம் பரவியமை குறித்து கீழ்வரும் உதாரணங்கள் மூலம் ஆராய்ந்து பார்ப்போம்.

## இந்தோனேஷியா

இஸ்லாத்துக்கு முன்னர் இந்தோனேஷியா முழுமையான ஒரு பெளத்த நாடாக இருக்கவில்லை. இந்தோனேஷியாவின் அதிகமான பகுதிகளில் இந்து மதம் பின்பற்றப்பட்டுள்ளது. இந்துக்கள் மதத்தில் நடத்தப்பட்ட, பெளத்த மதப் பிரச்சார நடவடிக்கைகள்தான் பெளத்த மதம் பரவுதற்கான பிரதான காரணம் என்பது கீழே குறிப்பிடுள்ள குறிப்பு மூலம் தெளிவாகின்றது.

*“The pre-Islamic (Indonesian) Archipelago had a Hindu ruling class over a Buddhist-Hindu-animist matrix”. (Prof: Dr. Nazeer Ahmed, PhD)*

மொழிபெயர்ப்பு: “இஸ்லாத்துக்கு முந்திய இந்தோனேஷிய தீவுக் கூட்டத்தில் வாழ்ந்த இந்து, பெளத்த மற்றும் எல்லாவற்றையும் வணங்கும் மக்களுக்கு மேல் ஒரு இந்து ஆளும் வர்க்கம் இருந்தது.”

<http://historyofislam.com/contents/the-post-mongol-period/islam-in-indonesia/>

பலம் பொருந்திய உஸ்மானிய சாம்ராஜ்ய (13-19 ஆம் நூற்றாண்டு வரை) வணிகர்களையும், மலபார் கரையோர வணிகர்களையும் கவர்வதற்காக, இந்தோனேஷியாவின் மலாக்கா நீர்த்தீவையை அண்டிய மன்னர்கள் இஸ்லாத்தைத் தழுவியதாக வரலாறு எமக்குச் சொல்கின்றது. அவ்வாறே, முஸ்லிம் வணிகர்கள் குறித்து இந்த மன்னர்களிடமிருந்த உயர்தரமான அங்கீகாரம் காரணமாக, தமது இளவரசிகளையும் அவர்களுக்கு வழங்க முன்வந்துள்ளனர். மன்னர்களிடம் ஏற்பட்ட இந்த மத மாற்றும், நாட்டு மக்களிடம் செல்வாக்குச் செலுத்தியுள்ளமையில் தஞ்சித சந்தேகமும் இல்லை. இவை தவிர, இந்தோனேஷியாவை ஆக்கிரமிக்க வந்த முஸ்லிம் இராணுவங்கள் குறித்த தூவிதக் குறிப்பும் வரலாற்றில் இல்லை. வானோ அல்லது வேசெநாரு பலவந்தமோ இன்றி இஸ்லாம் இந்தோனேஷியாவில் நுழைந்தபோதும், அந்த நாட்டிலுள்ள பெளத்த மற்றும் இந்து மதச்சலங்களைப் பாதுகாக்கும் பணியையும் முஸ்லிம்கள் முன்னெடுத்தனர்.

மத்திய ஜாவாவில் 09 ஆம் நூற்றாண்டில் ஸ்தாபிக்கப்பட்ட, உலகின் மிகப் பெரும் தூபியான 'போரா புதூர்' இன்றும் UNESCO உலக மரபுரிமையாக, இந்தோனேஷிய அரசாங்கத் தால் பாதுகாக்கப்படுகின்றது. அன்றையில் பங்களாதேவிலிருந்து இலங்கைக்குக் கொண்டு வரப்பட்ட புதூரின் புனித கேஷம் போன்றன மூஸ்லிம் நாடுகள் பொத்த மத மரபுரிமைகளைப் பாதுகாப்பதற்கு எடுக்கும் நடவடிக்கைகளை எமக்கு உரத்துச் சொல்கின்றது.



தற்போது உலக மரபுரிமையாக உள்ள இந்தோனேஷியாவின் போரா புதூர் விகாரை

எல்லா மதங்களிலும், மதத்தின் பெயரால், மதத்தின் போதனைகளுக்கு எதிராக செயற்படுவோரைக் காணலாம். சில நாடுகளில், சில மூஸ்லிம்களும் இஸ்லாமிய போதனைகளுக்கு மாற்றமாக, ஏனைய மதத்தவர்களுக்கும், மதஸ்தலங்களுக்கும் சேதம் விளைவிக்கும் வகையில் நடந்து கொண்டிருப்பதனை நாம் அறிகிறோம். இஸ்லாமிய போதனைகளுக்கு எதிரான இவ்வாறான நீவிரவாத செயற்பாடுகளை நாம் கடுமையாகக் கண்டிக்கின்றோம். இவ்வாறானோரின் செயற்பாடுகளை இஸ்லாத்தை மதிப்பிடுவதற்கான மதிப்பிட்டுக் காரணிகளாக நோக்க வேண்டாம் என்று வேண்டிக் கொள்ள நாம் விரும்புகின்றோம்.

### மன்னர்கள் மகுமைந்தைக் கழுவுகள் மூலம் மதம் பாவல்கைதல்

ஆசிய நாடுகளில் முன்பு மன்னராட்சியே நிலவியது. தற்போது உள்ளது போல் ஜானாயகம், மனித உரிமைகள் இல்லாதிருந்த அக்காலத்தில், மன்னரின் வழிமுறையைப் பின்பற்றுவதுதான் நாட்டு மக்களின் பொதுவான பாரம்பரியமாக இருந்தது. குறிப்பாக, நாட்டு மன்னரின் மதம் நாட்டின் உத்தியோகபூர்வ மதமாகவும், நாட்டு மக்களின் மதமாகவும் கருதப்பட்டது. இவ்வாறு மன்னர்கள் புதிய மதமொன்றைப் பின்பற்றுவதன் மூலம், அம்மதம் நாட்டில் பாவல்கைதலு தொடர்பான தகவல்களை பின்வரும் உதாரணங்கள் மூலம் ஆராய்ந்து பார்ப்போம்.

### மாலைதீவு இஸ்லாமியமயப்பாடுதல்

ஆரம்பத்தில் பொத்த நாடாக இருந்த மாலைதீவு, பின்னர் எவ்வாறு இஸ்லாத்தைத் தழுவியது என்பதை, வரலாற்றுத் தகவல்களை அடிப்படையாகக் கொண்டு ஆராய்ந்து பார்ப்போம்.

மொரோக்கோவைச் சேர்ந்த அழைகாந் யூஸுப் அல்பர்பரி என்ற அறிஞரின் மதத்தியஸ்தத்தில் கி.பி 1153 இல் மாலைதீவு மன்னரும் மக்களும் இஸ்லாத்தைத் தழுவியதாக வரலாற்றுத் தகவல்கள் தெரிவிக்கின்றன.

அப்போது றீ் த்ரிபுவன அதித்யா என்ற மன்னர் மாலைதீவை ஆட்சி செய்து வந்துள்ளார்.

ரத்னமாரி' என் ற கடல் இராட்சஸ்னாருவனுக்கு மாதாந்தம் ஒரு கண்ணிப் பெண்ணை பலி கொடுக்கும் ஒரு வழமை அங் கு இருந் து வந்துள்ளது. சீட்டிழுப்பு மூலம் அந்தக் கண்ணிப் பெண் தெரிவு செய்யப்படுவாள். அவ்வாறு தெரிவு செய்யப்படும் பெண் கடலோரத்தில் உள்ள ஒரு விகாரையில்

மாலை நேரம் தங்க வைக்கப்படுவாள். இவ்வாறு தங்க வைக்கப்பட்ட பெண்ணைப் பார்வையிட மறுநாள் வருவோருக்கு, பாலியல் துஷ்பிரயோகம் செய்யப்பட்டு, கொலை செய்யப்பட்ட பெண்ணின் உடலே காணக் கிடைக்கும். அடு பரகாத் யூஸுப் அல்பர்பரி அவர்கள் தங்கியிருந்த வீட்டின் கண்ணிப் பெண்ணும் இவ்வாறு தெரிவு செய்யப்பட்டபோது, அவர் அப்பெண்ணை காப்பாற்றுவதற்கு தீர்மானித்தார். குறித்த நாள் பெண் போல் ஆடையனிந்து விகாரை அருகே நின்றார். மாலை முதல் மெல்லிய குரலில் அல்குர் ஆஜனை ஓதியவாறு, நடக்கப் போகும் விடயம் குறித்து அலட்டிக் கொள்ளாமல், மிகவும் நிதானமாக இருந்துள்ளார். காலை நேரம் அங்கு வந்த மக்கள், அப்போதும் அல்குர் ஆஜனை ஓதிக் கொண்டிருந்த அறிஞர் அல்பர்பரியையே கண்டு கொண்டனர். இந்த ஆச்சரியமான நிகழ்வின் பின்னர், இதுவரை மேற்கொள்ளப்பட்டு வந்த, குருரமான மனித பலி பூஜையை மன்னர் ரத்துச் செய்தார். அதேபோல், இதன் மூலம் தெளிந்த மன்னர், இஸ்லாத்தைக் கற்று இஸ்லாத்தைத் தழுவிக் கொண்டார். பின்னர், மன்னரைப் பின்பற்றி மன்னர் குடும்பத்து அனைவரும் இஸ்லாத்தைத் தழுவியதோடு, மன்னரைப் பின்பற்றி நாட்டு மக்களும் இஸ்லாத்தைத் தழுவினர். நாடுகாண் பயணியான இப்புலு பதுதாவும் இந்த வரலாற்றுச் சம்பவம் குறித்த தகவல்களைப் பதிவு செய்துள்ளார்.

<http://ambeblog.wordpress.com/2010/01/26/conversion-of-the-maldives-to-islam/>

<http://www.vermillionmaldives.com/maldives-history.htm>



ஸ்ரீ த்ரிபுன அதித்யா மன்னர் இஸ்லாத்தைக் கழுவுவைதை ஸ்தநர்க்கும் பிரபலமான ஸ்தநர்

இஸ்லாத்தைக்கு எதிராகக் குற்றச்சாட்டுக்களை முன்வைப்போ சொல்வது போன்று, இஸ்லாத்தைப் பரப்புவதற்கு இராணுவ முன்னெடுப்போ, வாளின் பலத்தைப் பிரயோகித்தல் போன்ற இஸ்லாத்தைக்கு முரணான வழிமுறைகளோ பயன் படுத் தப் படவில் லை என் பது தெளிவாக நிருபிக்கப்பட்டுள்ளது.

## இலங்கையில் பொத்த மதத்தின் பரவேசம்

'அசோக வழமை'க்கு ஏற்ப காலிங்க யுத்த வெற்றியில் கிடைத்த அனுபவங்களின் அடிப்படையில் பொத்த மதத்தைத் தழுவிய, தர்ம அசோக

மன்னர், பெளத்த மத்தைப் பிரசாரம் செய்வதற்காக பெளத்த மத்த தூதர்களை பல வெளிநாடுகளுக்கு அனுப்பி வைத்தார். அவ்வாறு தூதுவர்கள் அனுப்பப் பட்ட நாடுகள் இலங்கையும் ஒரு நாடாகும்.

இலங்கைக்கு வருகை தந்த பெளத்த மத்த தூதுக் குழுவில் 7 பேர் உள்ளனர்கியிருந்ததோடு, தர்ம அசோக மன்னரின் மகனொருவரான மஹிந்த தேரர் அதற்குத் தலைமை தாங்கினார். இந்தத் தூதுவர்கள் தேவனம்பியதில்லை மன்னரின் காலப் பகுதியிலேயே இலங்கைக்கு வந்தனர். 'மஹிந்தரின் வருகை' என்று நாம் பேசுவது இந்த பெளத்த தர்ம தூதுக் குழுவின் வருகையை ஆகும்.

மஹிந்த தேரரின் வருகைக்கு முன்னர், பிராமண மதம், மரங்களை வழிபடுதல், ஜைன மதம், லிங்க பூஜை போன்றன இலங்கையில் இருந்துள்ளதாக வரலாற்றுத் தகவல்களிலிருந்து தெரிய வருகின்றது. மஹிந்தரின் வருகையின் பின்னர் பெளத்த மதம் அரச மதமாகவும், நாட்டு மக்களின் மதமாகவும் பரிணமித்தது தெளிவானதாகும்.

மஹிந்த தேரரின் வருகையின் நோக்கங்கள் என்ன என்பதனை நாம் புரிந்து கொள்ள வேண்டும். மிஹிந்தலையில் இரண்டாம் பேதில் மன்னரை சந்தித்த மஹிந்த தேரர், தனது பயணத்தின் நோக்கத்தை இவ்வாறு தெளிவுபடுத்துகிறார்.


**சமணாமயம் மஹாஜா - தம்மராஜல்ல சாவகா**

**நமீவ அனுக்மாய - ஜம்புதீய திபாகனா**

(மன்னரே, நாம் தர்ம ராஜா (புத்தர்) அவர்களைப் பின்பற்றுவோர். உங்களுக்காக அனுதாபம் கொண்டு தம்பதியவிலிருந்து இங்கு வந்திருக்கின்றோம்.) இது ஒர் எளிய மொழிபெயர்ப்பாகும்.

மஹிந்த தேரர் சொல்வதற்கேற்ப, அவர் தர்ம அசோக மன்னரின் பிரதிநிதியாக அன்று, தர்ம ராஜாவை (புத்தரை)ப் பின்பற்றும் ஒருவராகவே இங்கு வந்துள்ளார். இராஜத்திரப் பணிக்காக அன்று, இலங்கை மன்னர் உட்பட மக்களுக்கு தர்மத்தைப் பிரசாரம் செய்வதற்காகவே அவர்கள் வருகை தந்துள்ளனர். தேவனம்பியதில்லை மன்னர் மஹிந்த தேரரின் தர்ம உபன்னியாசங்களை ஏற்றுக் கொண்டு பெளத்த மதத்தைத் தழுவியதாக வரலாறு எமக்குச் சொல்கின்றது. தேவனம்பியதில்லை மன்னர் பெளத்த மதத்தைத் தழுவிக் கொண்டதும், நாட்டு மக்களும் அதனைப் பின்பற்றி பெளத்தர்களாக மாறுவினர்.

மாலைதீவு இஸ்லாத்தைத் தழுவியதற்கும் இலங்கைத்தீவு பெளத்த மதத்தைத் தழுவியதற்கும் இடையில் சம்பந்தப்படும் காரணங்கள்



மஹிந்த நோகும் அவருது தர்ம தழுவுக் குழுவும் வந்திருக்கிய மஹிந்தலை மலை

வித்தியாசப்படுகின்ற போதும், இரண்டு சம்பவங்களிலுமுள்ள உட்கருத்தை அவதானிக்கும்போது, எந்த மாதிரியான வித்தியாசம் தெரிகின்றது என்று கேட்க நாம் விரும்புகின்றோம். இந்த இரண்டு நாடுகளினதும் மதப் பரிவர்த்தனையில், அதாவது இரு நாட்டு மன்னர்களும் மதத்தைத் தழுவுவதில் ஓர் ஒற்றுமை இருக்கின்றபோதும், மாலைதீவின் மதமாற்றும் பிழையாகவும், இலங்கையின் மதமாற்றும் சரியானதாகவும் நோக்கப்படுவது எந்தளவு நியாயமானது, நேர்மையானது? என்று கேட்க விரும்புகின்றோம்.

ஆட்சியாளர்களின் மதத்தை நாட்டு மக்களும் பின்பற்றும் நிலை முன்பு இருந்தபோதும், அவ்வாறான ஒரு குழந்தை ஏற்படுவதற்கான சந்தர்ப்பம் தற்போது இல்லை. நீண்ட காலத்துக்கு முன்னரே முடிந்துபோன ஒரு சம்பவத்தைச் சொல்லி, இள்ளாத்தை மாத்திரம் குற்றும் சுமத்துவது எந்தளவு தூரம் நியாயமானது? இல்லாத ஒரு பீதியை இந்த நாட்டு மக்கள் மத்தியில் ஏற்படுத்துவதற்கான நடவடிக்கைகளை மேற்கொள்வது பொருத்தமற்ற ஒரு செயலாகும் என நாம் கருதுகின்றோம். வெறுமனே குறுகிய நோக்கங்களை நிறைவேற்றிக் கொள்வதற்காக, உணர்வுகளை தூண்டக்கூடிய தகவல்களை மக்களிடம் தவறாகக் கொண்டு செல்லும் ஒரு நடவடிக்கையாகவே இதனை நாம் நோக்குகின்றோம். இதனால் சமூகத்தை பெருமளவு பீதியறச் செய்யும் ஒரு நிலை மேலெழும்பியுள்ளது.

### அரசு விஸ்தரிப்பு மற்றும் குடியேற்றம் மூலம் மதம் யாவலைதல்

நாடுகளைக் கைப்பற்றும் போக்கும் முன்பு நிலவி வந்துள்ளது. போர்த்துக்கேயர், ஒல்லாந்தர், ஆங்கிலேயர் ஆகியோர் நம் நாட்டைக் கைப்பற்றிய வந்த வெளிநாட்டவர்கள் ஆவர். அவர்களது ஆட்சிக் காலத்தில் அவர்களது மதப் பரவலாக்கம் மேற்கொள்ளப்பட்டது. வரலாற்றில் நிகழ்ந்த இவ்வாறான நிகழ்வுகள், சமகாலத்தில் நிகழ்வற்கான சாத்தியம் மிகவும் அரிதானது என்பது எம் அனைவருக்கும் தெரியும்.

கீழே மேற்கோள் காட்டப்படும் பகுதியில் அரசு விஸ்தரிப்பு மூலமும் குடியேற்றம் மூலமும் மதம் பரவலடைவது குறித்து விளக்கப்பட்டுள்ளது.

'யுத்தம் எவ்வளவுதான் குருமாக இருந்தபோதும், அதனால் சில நல்ல விளைவுகளும் ஏற்படுகின்றன. மன்னர்கள் நாடுகளை ஆக்கிரமித்ததன் பின்னர், அவற்றில் கலாசாரம் மற்றும் சிந்தனைகளுக்கு இடையில் ஏற்படுகின்ற கலப்பு தவிர்க்க முடியாத ஒன்றாகும்.

நாடுகளுக்கு இடையிலான பெளத்தர்களின் குடியேற்றம் பெளத்த மதத்தின் சர்வதேச பரவலாக்கத்துக்கு மிக முக்கியமான இன்னுமொரு காரணியாகும். அரசியல் கிளர்ச்சிகளும் யுத்த குழந்தைகளும் காரணமாக, மக்கள் அவ்வந்த நாடுகளை விட்டுவிட்டு வேறு நாடுகளுக்கு குடியேறும்போது கலாசார மற்றும் மத நம்பிக்கைகளையும் எடுத்துச் செல்வார். இந்த வகையில் 1949 இல் நிகழ்ந்த சீனாவின் உள்நாட்டு கிளர்ச்சிக் குழப்பங்கள், 1959 இல் நிகழ்ந்த திபெத் நாட்டு யுத்த குழந்தை, 1970 களில் வியட்நாம், காம்போடியா, லாவோஸ் போன்ற நாடுகளில் ஏற்பட்ட உள்நாட்டு அரசியல் மற்றும் யுத்த பதட்ட நிலைமை என்பவற்றின் காரணமாக, பெருமளவு பெளத்தர்கள் தமது

பிறந்தகத்தை விட்டுவிட்டு, ஜோப்பிய நாடுகளை நோக்கிச் செல்ல வேண்டியேற்பட்டது. இவ்வாறு சென்றவர்கள் மத்தியில் பெள்த பிக்குகளும் இருந்தனால், குடியேறிய பிரதேசங்களில் பெள்த மத வழிபாட்டுங்களும் நிறுவப்பட்டன. தலாய் லாமா அவர்கள் இந்தியாவில் குடியேறியதனால், சமகால இந்தியாவில் பல பிரதேசங்களிலும் திபெத்திய பெள்த மதம் பரவியிருப்பதனை நன்கு அவதானிக்கலாம். நேபாளத்தின் கதமண்டு நகரை அண்டியுள்ள மலைகளில், குறு நிறத்தில் நிறுவப்பட்டுள்ள லாமா விகாரைகள், நேபாளத் தீவில் திபெத்திய பெள்த மதத் தீன் செல்வாக்கைத் தெளிவுபடுத்துகின்றன!'

(கலாநிதி மதவச்சியே தம்மஜோதி தேரர், சிரேஷ்ட விரிவுரையாளர், பாலி மற்றும் பெள்த கற்கை பிரிவு, கொழும்பு பல்கலைக்கழகம்)

[http://dahamvila11.blogspot.com/p/blog-page\\_7.html](http://dahamvila11.blogspot.com/p/blog-page_7.html)

## ஆப்கானிஸ்தான்

நபிகளாரின் மறைவுக்குப் பின்னர் அறபு நாட்டை ஆட்சி செய்த ஆட்சியாளர்கள், உலகின் ஏனைய ஆட்சியாளர்கள் தமது ஆட்சியை விரிவுபடுத்தியது போன்று, தமது ஆட்சியையும் விரிவுபடுத்துவதற்காக பல்வேறு நாடுகளுக்குச் சென்றுள்ளனர். இவ்வாறு ஆப்கானிஸ்தானை அண்டிய பகுதிகளுக்கும் இவர்கள் வந்துள்ளனர். இவர்கள் இந்த நாடுகளில் நடைமுறைப்படுத்திய இஸ்லாமிய ஆட்சி முறையின் சிறந்த அடையாளங்களைக் கவனித்த மக்கள், தமது விருப்பத்தின் பேரில் தாமாகவே இஸ்லாத்தைத் தழுவினர். இருப்பினும், மூஸ்லிம் ஆட்சியாளர்கள் அந்த நாட்டு மக்களை பலவந்தமாக இஸ்லாத்துக்கு மதமாற்றும் செய்தன் என்பதற்கு உண்மையான வரலாற்று ஆதாரங்கள் நாம் அறிந்த வகையில் இல்லை. ஏனெனில், அவ்வாறு செய்வதற்கு இஸ்லாமிய போதனைகளில் எந்தவோர் அனுமதியும் இல்லை. ஆப்கானிஸ்தானை ஆட்சி செய்த மூஸ்லிம்கள், அந்த நாட்டு மக்களுக்கு தமது மதத்தை சுதந்திரமாகப் பின்பற்றுவதற்கு, முழுமையான சுதந்திரத்தை வழங்கியிருந்ததாக வரலாற்றுத் தகவல்கள் தெரிவிக்கின்றன.



தற்போது உலக மருவுமொக உள்ள

ஆப்கானிஸ்தானின் மௌ அயன்க் தூரி

ஆப்கானிஸ்தானின் மௌ அயன்க் தூரி இஸ்லாமிய ஆட்சி முறையின் சிறந்த அடையாளங்களைக் கவனித்த மக்கள், தமது விருப்பத்தின் பேரில் தாமாகவே இஸ்லாத்தைத் தழுவினர். இருப்பினும், மூஸ்லிம் ஆட்சியாளர்கள் அந்த நாட்டு மக்களை பலவந்தமாக இஸ்லாத்துக்கு மதமாற்றும் செய்தன் என்பதற்கு உண்மையான வரலாற்று ஆதாரங்கள் நாம் அறிந்த வகையில் இல்லை. ஏனெனில், அவ்வாறு செய்வதற்கு இஸ்லாமிய போதனைகளில் எந்தவோர் அனுமதியும் இல்லை. ஆப்கானிஸ்தானை ஆட்சி செய்த மூஸ்லிம்கள், அந்த நாட்டு மக்களுக்கு தமது மதத்தை சுதந்திரமாகப் பரதுகாக்கப்பட்டதாகத் தெரிகிறது.

'அல்கிர்மானி எனும் மூஸ்லிம் எழுத்தாளர், நவ விகாரை குறித்து 08 ஆம் நாற்றாண்டின் ஆரம்பத்தில் எழுதிய தகவல்களை, அல்லஹத்தானி எனும்

எழுத்தாளர், தனது 'கிதாப் அல்புல்தான்' எனும் நூலில் இணைத்துள்ளார். இஸ்லாமியர்களின் பிரதான மதஸ்தலமாகிய மக்காவிலுள்ள க.பா என்ற பூராதன மஸ்ஜிதுக்கு சமமாக நவ விகாரை வடிவமைக்கப்பட்டிருந்தாக அந்த நூலில் குறிப்பிடப்பட்டுள்ளது.'

<http://berzinarchives.com/>

இஸ்லாமிய ஆட்சியின் கீழ் ஆப்கானிஸ்தான் மக்களின் மத சுதந்திரம் பாதுகாக்கப்பட்டிருந்தமைக்கான பல ஆதாரங்களை முன்வைக்கலாம். அந்த நாட்டு மக்கள் தாமாகவே இஸ்லாத்தைத் தழுவினரே தவிர, இஸ்லாத்தை ஏற்றுக் கொள்ளும்படி பலவுந்தமாக நிரப்பந்திக்கப்படவில்லை என்பதாக இத்தகவல்கள் சாட்சியமளிக்கின்றன.

இது குறித்து, இஸ்லாமிய ஆட்சியின் கீழ் இருந்த சில நாடுகள் பற்றிய தகவல்களைப் பார்ப்போம்.

## ஸ்பாயன்

மூஸ்லிம்கள் ஸ்பெயினை 800 வருடங்கள் ஆட்சி செய்தனர். இந்த நீண்ட காலத்தினுள் வாளைப் பயன்படுத்தி யிருந்தால், ஸ்பெயின் நாட்டவர் அனைவரும் இஸ்லாமியர்களாகியிருக்க வேண்டும். பிற்பட்ட காலத்தில் சிலுவை வீரர்கள் ஸ்பெயினிலிருந்து மூஸ்லிம்களை முழுமையாகத் தூர்த்தினர். இது மூஸ் விம் ஆட்சியாளர் வாளைப் பயன்படுத்தி, இஸ்லாத்தின் பக்கம் மக்களை எடுக்கவில்லை என்பதற்கான தெளிவான வரலாற்று ஆதாரம் இல்லையா?



தற்போது உலக மருப்பிழையாக உள்ள ஸ்பெயன் நாட்டுன் ருந்துயா மூஸ்லிம் வழிபாட்டிடம்

## இந்தியா

மூஸ்லிம்கள் இந்தியாவை 1000 வருடங்கள் அளவு ஆட்சி செய்தனர். இன்றும் இந்திய சனத்தொகையில் 80 வீதமானோர் மூஸ்லிம் அல்லாதோர் என்பது, இஸ்லாமிய பிரசாரத்தில் வாள் ஒரு ஆயுதம் அல்ல என்பதற்கான ஆதாரம் இல்லையா? தயவு செய்து சிந்தித்துப் பாருங்கள்.



இந்தியாவில் அரோக மன்னரின் ஆட்சீக் காலத்தில் கட்டப்பட்ட மூஸ்லிம்களின் ஆட்சீக் காலத்தில் பாருகாப்பாக இருந்து யனேவ்கோ உலக மருப்பிழையான ராஞ்சி நாமி

## அறுபுக் கிறிஸ்தவர்கள்

இஸ்லாம் தோன்றிய அறுபுக் தேசத்தில் உள்ள அறுபிகள் மத்தியில், அரம்பம் முதல் இன்று வரை 14 மில்லியன் அளவு கிப் திய கிறிஸ்தவர்கள் வாழ்கின்றனர். அன்றும் இன்றும் இஸ்லாத்தின் பிரசார ஆயுதமாக வான் இருந்திருந்தால், அறுபுக் கிப்திய கிறிஸ்தவர்கள் ஆரம்பம் முதல் இன்று வரை இஸ்லாமிய தேசத்தில் பாதுகாப்பாக எவ்வாறு வாழ முடியும்? சர்வதேச ஊடகங்கள் இதற்கு முற்றிலும் மாற்றமான தகவல்களையே எமக்கு எப்போதும் வழங்குகின்றன. இதற்கான பிரதான காரணம், மேற்கத்தேய ஊடகங்கள் முழுமையாக இஸ்லாத்துக்கு விரோதமான யூதர்களிடம் இருப்பதாகும். எனவே, மேற்கத்தேய ஊடகங்கள் எப்போதும் இஸ்லாத்துக்கு எதிரான பிரச்சாரத்தையே முன்னிறுத்துகின்றன.

சதாம் ஹ்ராஸென் சராக்கின் ஜனாதிபதியாக இருந்தபோது, சராக்கின் உபஜனாதிபதியாகவும், வெளியுறவு அமைச்சராகவும் தாரிக் அஸீஸ் என்ற கிறிஸ்தவரே செயற்பட்டார். பலஸ்தீன் மந்திரி சபையின் கல்வி அமைச்சர் பதவியை ஹனான் அஷ்ராவி என்ற பெண்மனியே வகிக்கிறார். இவர் ஒர் அறுபுக் கிறிஸ்தவர். எகிப்து கபினட் சபை அமைச்சர் ஒருவராக இருந்து பின்னர், ஜநா செயலாளராகப் பதவி வகித்த புட்ரோஸ் புட்ரோஸ் காலி ஒர் அறுபுக் கிறிஸ்தவராவார்.

முஸ்லிம் ஆட்சியின் கீழ் ஏனைய மதங்களுக்கு வழங்கப்பட்டிருந்த முன்னுரிமை குறித்து இன்னும் பல உதாரணங்களை இவ்வாறு முன்வைக்கலாம்.

இஸ்லாமிய போதனைகளின் யதார்த்தத்தைப் புரிந்து கொள்ளாது, எழுப்பப்படுகின்ற குற்றச்சாட்டுகள் அடிப்படையற்றவை என இந்த உண்மையான தகவல்களை ஆய்வு செய்யும் எவருக்கும் தெளிவாகும் என நம்புகிறோம். எமக்கிடையிலுள்ள தப்பபிப்பிராயங்களைக் களைவோம். அந்நியோன்ய புரிந்துணர்வின் மூலம், ஏனையோரின் பழக்க வழக்கங்களுக்கு மதிப்பளித்து, சுமுகம் மற்றும் சுகோதரத்துவத்தின் அடிப்படையிலான சமாதானமான இலங்கையைக் கட்டியெழுப்புவதற்காக ஒற்றுமையாகச் செயற்படுவோம்.

மதங்களைப் பின்பற்றும், பின்பற்றுவதாகச் சொல்லும் அனைவர் மத்தியிலும் தீவிரக் கருத்துடையோரும் கடும்போக்குக் கருத்துடையோரும் உள்ளனர். இப்படியான சிலர் எமது நாட்டிலும் இருப்பது நாம் அனைவரும் அறிந்ததொரு விடயமே. இவ்வாறானவர்களை அடையாளம் கண்டு, அவர்களது பாதகமான செயற்பாடுகளை தோல்வியடையச் செய்வதற்காகச் செயற்படுவது, இலங்கையார்களான எம் அனைவர் மீதும் கடமை என்று நாம் கருதுகின்றோம்.



கி.மி 690 முதல் இன்று வரை எசிப்தீன் கெம்ரோ நகரில் பாதுகாப்பாக உள்ள கிப்திய (Hanging Church) கிறிஸ்தவ தேவாலயம்

## பிரசார நடவடிக்கைகள் மூலம் மதம் பரவலடைதல்

அனைத்து மதங்களும் பிரசார நடவடிக்கைகள் மூலம் பரவலடைந்தது போலவே, இஸ்லாமும் பிரசார நடவடிக்கைகள் மூலம் பரவலடைந்தமை உண்மையே. எனினும், ஏனைய மதங்களை நிந்தனை செய்வதோ, மதத்தின் பால் பலவந்தப்படுத்துவதோ முற்றாக தவிர்க்கப்படல் வேண்டும் என கீழ்வரும் அல்குருஆன் வசனங்கள் வலியுறுத்துகின்றன.

‘(நம்பிக்கையாளர்களே!) அல்லாஹ் அல்லாஹ் எவ்ற்றை அவர்கள் (இறைவன் என) அறைக்கீராக்களோ அவற்றை நீங்கள் தீட்டாரீர்கள்.’ (06:108)

‘மார்க்கத்தீல் (எவ்வகையான) நீர்ப்பந்தாழும் சீடையாரு’ (02:256)

‘நல்லுயதேரம் சேப்பீராக! நீங்கள் அவர்களுக்கு நல்லுயதேரம் சேப்பவர்ந்தான். நீங்கள் அவர்களை நீர்ப்பந்தீக்கூடியவர் அல்ல.’ (88:21-22)

எனவே, இஸ்லாமியப் போதனைகள் சிந்தனைச் சுதந்திரத்திற்கு எவ்வளவு மதிப்பளிக்கின்றன என்பதற்கு இவ்வசனங்கள் சான்றாகும்.

இவ்வாறான நடத்தைகளைப் பின்பற்றி பிரசாரப் பணிகளை மேற்கொண்டதனால், இஸ்லாம் ஓரளவு பரவியமை உண்மையே.

எமது அரசியலமைப்பு மூலமும் மதமொன்றைப் பின்பற்றுவதற்கும் பிரசாரம் செய்வதற்குமான சுதந்திரம் உறுதிப்படுத்தப்பட்டுள்ளது. இலங்கை சனநாயக சோசலிஸ்க் குடியரசு யாப்பில் 3ஆம் அத்தியாயத்தில் அடிப்படை மனித உரிமைகள் பகுதியில் 10 மற்றும் 14 (01) பகுதியில் பின்வருமாறு குறிப்பிடப்பட்டுள்ளது.

3-10. ஒவ்வொருவரும் தான் விரும்பும் மதத்தை அல்லது நம்பிக்கையை உடையவராயிருப்பதற்கான அல்லது மேற்கொள்வதற்கான சுதந்திரமுட்பட, சிந்தனை செய்யும் சுதந்திரம், மனச் சாட்சியை பின்பற்றும் சுதந்திரம், மத சுதந்திரம் என்பவற்றிற்கு உரித்துடையவராதல் வேண்டும்.

3-14. ஒவ் வொரு பிரஜையும் பின் வருவனவற் றிற் கு உரித்துடையவராவார் (உ) தனியாக அல்லது மற்றவர்களுடன் சேர்ந்து, பக்ரங்கமாகவேனும் அந்தரங்கமாகவேனும் தனது மதத்தையோ அல்லது நம்பிக்கையையோ வழிபாட்டிலும், அனுசரிப்பிலும், சாதனையிலும், போதனையிலும் வெளிக்காட்டுவதற்கான சுதந்திரம். (ஊ) தனியாக அல்லது ஏனையவர் களுடன் சேர்ந்து தனது சொந்தக் கலாசாரத் தை அனுபவிப்பதற்கும் மேம்படுத்துவதற்கும், அத்துடன் தனது சொந்த மொழியைப் பயன்படுத்துவதற்கும் ஆன சுதந்திரம்.

இஸ்லாம் வாளால் பரப்பப்பட்டது என்ற அடிப்படையற்ற குற்றச்சாட்டு குறித்து, சர்வதேச புகழ்பெற்ற வரலாற்றாசிரியரான டி லாஸி ஓ'லீனர் என்பவர் எழுதிய 'Islam at the cross road by Lacy O'Lear' என்ற நூலில் பின்வரும் பகுதியை மேற்கொள் காட்ட விரும்புகின்றோம்.

'History makes it clear however, that the legend of fanatical Muslims sweeping through the world and forcing Islam at the point of the sword upon conquered races is one of the most fantastically absurd myth that historians have ever repeated.'

மொழிபெயர்ப்பு: "பக்தி மிகைத்த முஸ்லிம்கள், உலகம் முழுவதும் தமது ஆனாகைக்கு உட்பட்ட நாடுகளின் மக்களுக்கு, வாளைக் கொண்டு பயமுட்டி, இல்லாத த்தத் தமுஹ்ராறு பலவந் தப்படுத் தீயதாக வரலாற்றாசிரியர்கள் சொல்லும் கதை, ஒரு பொய் என்று வரலாறு தெளிவுபடுத்துகின்றது."

கீழே குறிப்பிடப்பட்டுள்ளது போல், பெளத்த மதத்தின் பரவலாக்கத்துக்கும் பிரசார நடவடிக்கைகள் துணை புரிந்திருப்பதனை அறிந்து கொள்ளலாம்.

'மஹாவக்கபாலியின்' அறிவிப்புக்கு ஏற்ப, பெளத்த மதத்தை முதலில் புரிந்து கொண்டவர் பஞ்ச வக்கிய பிக்கு ஆவர். பின்னர் மக்களின் உள்ளத்தை அமைதியூட்டுவதற்காக முதலாவது தர்ம தூதுக் குழுகிராமங்கள் மற்றும் ஊர்களில் பிரசார நடவடிக்கைகளில் ஈடுபட்டதன் மூலம், பெளத்த மதத்தைப் பரப்பும் முதல் எட்டு எடுத்து வைக்கப்பட்டது. பின்னர் புத்தரும் உருவெல் பிரதேசத்துக்கு சென்று உருவெல் காஷ்யப், கயா காஷ்யப், நதீ காஷ்யப் என்ற மூன்று ஜில்லயர்கள் உள்ளிட்ட ஆயிரக்கணக்கானவர்களை பிக்குகளாககி, தர்மத்தை பிரசாரம் செய்வதற்காக வழியனுப்பினார். ஆரம்ப கால தர்ம தூதுக் குழுக்களின் தைரியம், திற்மை என்பன காரணமாக பொது மக்கள் பலர் இந்த மதத்தைத் தழுவினர். மன்னர்கள் மாத்திரமல்லாது, விவசாயிகள், தொழிலாளர்கள் ஆகிய சாதாரண மக்களும் பெருமளவு இந்த புதிய சிந்தனையையும் கொள்கையையும் பின்பற்றுவோர் ஆயினர். பொது மக்கள் பலரும் பெளத்தர்களாக மாறியதை பெளத்த வரலாற்றில் முக்கியமான விடயமாகச் சொல்லலாம்.

கி.பி 5 ஆம் நூற்றாண்டில் இலங்கையில் எழுதப்பட்ட கிரந்தங்களில் புத்தர் இலங்கைக்கு வருகை தந்ததாக அறிவிக்கப்பட்டிருந்த போதிலும், அது குறித்த தகவல்களை ஆரம்ப கால பாலி மொழியிலான திரிபிடக கிரந்தங்களில் காண முடியாதுள்ளது. எனவே, பாரதத்தின் மதத்திய பகுதிக்கு மாத்திரம் மட்டுப்பட்டிருந்த பெளத்த மதத்தை, சர்வதேசத்துக்கு வழங்கியது தர்ம அசோக மன்றாவார். கி.மு 3வது நூற்றாண்டில் மூன்றாவது 'சங்காயனா'வுக்குப் பின்னர், மொக்கல்லிபுத்த திஸ்ஸ தேரரின் ஆலோசனையில் நடைபெற்ற இந்த மாபெரும் வரலாற்று முக்கியத்துவம் மிகக் பெளத்த மதச் செயற்பாட்டை, பெளத்த மதத்தை சர்வதேசமயப்படுத்தும் முதல் எட்டு என்று சொல்லலாம். பாரதத்துக்கு உள்ளும், அதுங்கு வெளியேயுள்ள 09 பிராந்தியங்கள் மற்றும் நாடுகளுக்கும் தர்ம தூதுக் குழுக்களை அனுப்பியதன் மூலம், இன்றும்கூட இலங்கை, தாய்லாந்து, மியன்மார், லாவோஸ், காம்போட்யா போன்ற நாடுகள் தேரவாத பெளத்த மதத்தின் நிலையங்களாக செயற்படும் நிலை பாராட்டத்தக்கதாகும். பெளத்த மதம் மற்றும் சர்வதேச தொடர்புகள் குறித்து

அழராய்ந்து பார்க்கையில் தெளிவாகும் இன்னுமொரு முக்கியமான விடயம் யாதெனில், கி.மு. முதலாம் நாற்றாண்டின் இறுதிப் பகுதியில் அல்லது கி.பி. முதல் பகுதியில் பெளத்த மதம் மத்திய ஆசியா ஊடாக சீனா, கொரியா, மற்றும் ஜப்பான் ஆகிய நாடுகளில் பரவியமையாகும்.

(கலாநிதி மதவச்சியே தம்மஜோதி தேரர், சிரேஷ்ட விரிவுரையாளர், பாலி மற்றும் பெளத்த கற்கை பிரிவு, கொழும்பு பல்கலைக்கழகம்)

[http://dahamvila11.blogspot.com/p/blog-page\\_7.html](http://dahamvila11.blogspot.com/p/blog-page_7.html)

## செந்த நடத்தைகள் மூலம் மதம் பிரதானம்

மதப் பரவலாக்கம் நடைபெற்ற வழிமுறைகளில், பிரசார நடவடிக்கைதான் பிரபலமானதாகும். இஸ்லாமிய பரவலாக்கத்தில் செல்வாக்குச் செலுத்திய முக்கிய வழிமுறையொன்று குறித்த தகவல்களை முன்வைப்பதனை எமது கடமையாகக் கருதுகின்றோம். இது குறித்த வரலாற்றுத் தகவல்கள் சிலவற்றை கீழே தருகின்றோம்.

நபி முஹம்மத் அவர்களுக்கு தனது பிறந்தகமான மக்கா நகரில், இஸ்லாமிய எதிர்பாளர்களின் எல்லையற்ற இடைஞ்சல்களுக்கும் கொடுமைகளுக்கும் முகம் கொடுக்க வேண்டியேற்பட்டது. இந்த அனைத்து இடைஞ்சல்கள் மூலமும் இஸ்லாத்தின் முன்னேற்றத்தை தடுக்க முடியாது போன்போது, அவர்களை கொலை செய்வதற்குத் திட்டமிட்டனர். இந்த நிலை காரணமாக நபி முஹம்மத் அவர்களுக்கு மக்கா நகரை விட்டுவிட்டு மத்தொவுக்குச் செல்ல வேண்டியேற்பட்டது.

மத்தொ நகரிலும், அரும்பத்தில் முஸ்லிம்களாகத் தங்களைக் காட்டிக் கொண்டு பின்னர் இஸ்லாத்துக்கு எதிரான சதி நடவடிக்கைகளில் ஈடுபட்டவர்களிடமிருந்து பெருமளவு கஷ்டங்கள் ஏற்பட்டன. இதனை அந்தகாரத்திலிருந்த அனைவரும் அறிந்திருந்தனர். அப்துல்லாஹ் இப்புலு உபை என்பவன் இந்தப் போலி மூஸ்லிம் சதிகாரர்களில் மிகவும் மோசமானவனாக இருந்தான். இந்தனாவு மோசனமானவனாக இருந்த அப்துல்லாஹ் இப்புலு உபை மரணித்ததன் பின்னர், முஹம்மத் நபிகளார் காட்டிய மனிதத்துவத்தின் மிகச் சிறந்த நடத்தைகளை அவதானித்த கஸ்ரஜ் கோத்திரத்தினரில் ஆயிரத்துக்கும் மேற்பட்டோர் இஸ்லாத்தைத் தழுவினர். இஸ்லாமியர்களின் இந்த சிறந்த நன்னாட்தை இஸ்லாமிய பரவலாக்கத்தில் மிக முக்கிய பங்கு வகித்துள்ளது.

மொங்கோலிய மன்னாக இருந்த செங்கில்கான், தனது ஆக்கிரியிப்பு இராணுவத்தை வழிநடத்தி, ஆசியாவின் பல நாடுகளை தனது சாம்ராஜ்யத்தின் கீழ் வெள்ளடு வந்தான். முஸ்லிம் நாடுகள் சிலவும் இவனது அதிகாரத்திற்கு உட்பட்டன. 13 ஆம் நூற்றாண்டில் செங்கில்கான் தொடங்கி வைத்த மொங்கோலிய சாம்ராஜ்யத்தை, அவனது பரம்பரையும் இன்னும் சில நாடுகளை ஆக்கிரியித்ததன் மூலம் விருத்தி செய்து கொண்டது. இந்த சாம்ராஜ்யத்தினுள் வசித்த மக்கள் அவர்களின் கடுமையான குரூ செயற்பாடுகளுக்கும் வேதனைகளுக்கும் உட்பட்டனர். இந்த ஆக்கிரியிப்புக் காரணமாக இஸ்லாமிய நாடுகள் சிலவும் மொங்கோலிய சாம்ராஜ்யத்தின் ஆளுகைக்கு உட்பட்டன.

மொங்கோலிய ஆட்சியாளர்கள் அளவுகடந்த அநியாயங்களைச் செய்து கொண்டிருந்தபோது, அவர்களுக்கு புதியதோர் அனுபவம் கிடைக்கும் சந்தர்ப்பம் ஏற்பட்டது. சிறைப்பிடிக்கப்பட்டிருந்த மூஸ்லிம்களுக்கு வேதனை கொடுத்துக் கொண்டிருந்தபோது, மூஸ்லிம்கள் நடந்து கொண்ட விதம், மொங்கோலியர்களின் கவனத்தை ஈர்த்தது. சிறை அதிகாரிகள் கொடுத்த அனைத்துத் தண்டனைகளையும் சகித்துக் கொண்டு, அவர்களுக்கு வழங்கப்பட்ட கடமைகளை மூஸ்லிம் கைத்திகள் செவ்வனே நிறைவேற்றினர். இவ்வாறு கொடுமைப்படுத்தப்பட்ட மூஸ்லிம் சிறைக் கைத்திகள் இரவு முழுவதும் தொழுகையில் ஈடுபட்டனர். மூஸ்லிம்களோடு யுத்தம் செய்தபோது, யுத்தத்தின் கடுமையைக் கருத திற் கொள்ளாது அவர்கள், தொழுகையை மேற்கொண்டதனையும் மொங்கோலியர்கள் அவதானித்திருந்தனர். மூஸ்லிம்களின் இந்த பக்திபூர்வமான செயற்பாடும், பண்பாடான நடத்தைகளும் மொங்கோலியர்களிடத்தில் ஆச்சரியத்தை ஏற்படுத்தின. இதற்கிடையில் சில முக்கியமான நிகழ்வுகளும் நடைபெற்றன. இவை அனைத்தையும் கொடுரோமான மொங்கோலியர்களுக்குக்கு நம்ப முடியாதிருந்தது. அவற்றில் சில நிகழ்வுகளைப் பார்ப்போம்.

ஒரு மொங்கோலிய சிறைச்சாலையிலிருந்த அதிகாரி, தனக்கு கீழால் இருந்த சிறைக் கைத்திகளை மிகவும் கொடுரோமாகத் தாக்கி வந்தார். கைத்திகளை சங்கிலியால் கட்டிப் போட்டு, உணவு உட்கொள்ளும்போது மாத்திரம் அவிழ்த்து விடும் வழமையே இருந்தது. பகல் உணவு உட்கொள்ளும் சந்தர்ப்பத்தில் சிறை அதிகாரியின் குழந்தை, கிணற்றில் விழுந்து விட்டது. அந்த இடத்தில் சாப்பிட்டுக் கொண்டிருந்த மூஸ்லிம் சிறைக் கைத்தியொருவர், தனது ஒரு கையில் சங்கிலி கட்டப்பட்டிருந்த நிலையிலேயே, கிணற்றிலுள்ள பாய்ந்து, குழந்தையைக் காப்பாற்ற முன்வந்துள்ளார். தான், மட்டுற்ற வகையில் தண்டனை கொடுத்த ஒரு சிறைக் கைதி, தனது உயிரைப் பண்யமாக வைத்து, தனது குழந்தையின் உயிரைக் காப்பாற்ற முன்வந்ததைப் பரார்த்த சிறைச் சாலை அதிகாரிக்கு ஆச்சரியமாக இருந்தது. இந்த நிகழ்வால் தெளிந்த சிறைச் சாலை அதிகாரி இல்லாத்தைத் தழுவினார்.

இன்னுமொரு தடவை, பிரோஸ் எனும் ஒரு இல்லாமிய அறிஞர் மொங்கோலிய சிறையொன்றில் கைத்தியாக இருந்தார். சிறைச் சாலையில் இருந்த ஏனைய பல சிறைக் கைத்திகளை நல்வழிப்படுத்துவதற்காக இந்த அறிஞர் செயற்பட்டார். இது குறித்து சிறைச் சாலை அதிகாரிகள் அறிந்திருந்தனர். இதற்கிடையில், இவருக்கு மொங்கோலிய மன்னன் தண்டனை விதித்திருந்தான். இருப்பினும், இந்த இல்லாமிய அறிஞர் தனக்கு ஒரு இரவு மாத்திரம் விடுதலை தரும்படி சிறைச் சாலை அதிகாரிகளிடம் கீட்டார்.

'எனக்கு ஓர் இரவு மாத்திரம் வெளியே சென்று வழுவதற்கு விடுதலை தாருங்கள். ஒரு அநாதைக் குழந்தையின் பணத்தை ஏற்பட்டதைக் கீவண்டியுள்ளது. அதனை ஏப்படைத்ததும் காலையில் நான் தவறாது வந்து விடுவேன்' என்று அவர் கூறினார். சிறைச் சாலை அதிகாரி அவரை விடுதலை செய்து அனுப்பினார். இந்த இல்லாமிய அறிஞர் மறுநாள் காலையிலேயே, வாக்களித்தது போன்று திரும்பி வந்து விட்டார். 'உங்களுக்கு இன்று மரண

தண்டனை நிறைவேற்றப்பட உள்ளதை அறிந்துமா திரும்பி வந்தீர்கள்? 'என்று சிறைச் சாலை அதிகாரி கேட்டார். இதற்கு!' எமது முஹம்மத் நபிகளார் கொடுத்த வாக்கை நிறைவேற்றுமாறு எங்களுக்கு கற்றுத் தந்துள்ளார். நான் திரும்பி வருவதாக உங்களிடம் வாக்குறுதி அளித்ததனால் திரும்பி வந்தேன்.' என்று அவர் பதிலளித்தார். அவரின் நேர்மையையும் மதப் பற்றையும் அவதானித்த சிறைச் சாலை அதிகாரி அவரை விடுதலை செய்து, தானும் இரகசியமாக இஸ்லாத்தைத் தழுவிக் கொண்டார்.

இவ்வாறு மூஸ்லிம்களோடு தொடர்பு கொள்ள முடிந்த பல மொங்கோலியர்கள் இஸ்லாத்தைத் தழுவினர். யிகவும் குருமான ஹ்லாகு கானின் இரு மகன்களான தகுதார் கான் (சுல்தான் அஹம்மத்) மற்றும் அல்ஜஜோ கான் கி.பி 1281 இல் இஸ்லாத்தைத் தழுவினர். பின் னர் முறையே இருவரும் மன்னர்களாயினர். இந்த மொங்கோலிய மன்னர்களும் இஸ்வரசர்களும் தமது அமைச்சர்களையும் அதிகாரிகளையும் இஸ்லாத்தைத் தழுவுமாறு வேண்டியபோது, ஏற்கனவே, அவர்களில் பலர் இரகசியமாக இஸ்லாத்தை ஏற்றிருந்தமை தெரிய வந்ததும், அனைவருக்கும் ஆச்சரியமாக இருந்தது. இஸ்லாத்தை ஏற்றுக் கொள்ளுமாறு அரச தரப்பிலிருந்து அறிவிக்கப்பட்டதன் பின்னர், மொங்கோலிய இராணுவ உறுப்பினர்களும், பொது மக்களும் ஆயிரக் கணக்கில் இஸ்லாத்தைத் தழுவிக் கொண்டனர். அன்றைய தினம் மொங்கோலிய சாம்ராஜ்யத்தின் கொண்டாட்ட நாளாக அமைந்தது. மூஸ்லிம் சிறைக் கைதிகள் விடுதலை செய்யப்பட்டனர். இஸ்லாமிய நாடுகள் மீது யங்கர இராணுவங்களை கட்டவிழ்த்து விட்டு, அந்த நாடுகளை தமது காலனியாக மாற்றிய மொங்கோலிய சாம்ராஜ்யத்தின் அதிகமானோரை இஸ்லாத்தைத் தழுவும் நிலைக்கு கொண்டு வந்தது மூலம் தெளிவாகின்றது என நம்புகின்றோம்.

மொங்கோலியர்கள் பற்றிய மேலேயுள்ள தகவல்களை பின்வரும் உசாத்துணையிலிருந்தே பெற்றோம்.

(Stories of the world – Published by Al-Asr Publication – New Delhi – India)



மொங்கோலிய இஸ்வரர்கள் அவந்தர்க்குளைக் கற்பதை சீத்தர்க்கும் சீத்தரம்



மேலே உள்ள வரைபடத்தை கவனமாகப் பார்க்கும்போது, இவ்வாறான பெரிய நிலப் பரப்பில் வியபித்திருந்த மொங்கோவிய சாம்ராஜ்யத்தின் பெரும்பாலானோர் இஸ்லாத்தைத் தழுவியது வாளால் அல்ல மேலே சொன்னது போல் இஸ்லாமியர்களின் சிறந்த நன்னடத்தைகள் மூலமாகவே என்பது தெளிவாகின்றது.

மேலே உள்ள அனைத்துத் தகவல்களையும் அரூய்ந்து பார்க்கையில், இஸ்லாம் பலப் பிரயோகம் மூலம் பரவவில்லை என்பது நடுநிலைமையாக சிந்திக்கும் எவருக்கும் தெளிவாகப் புரிந்து கொள்ள முடியுமான ஒரு விடயம் என்று நம்புகின்றோம். எனவே, இலங்கையை இஸ்லாமிய நாடாக மாற்றுவதற்கான எந்தவோர் இருக்கிய சதித்திட்டமும் முஸ்லிம்களிடம் இல்லை என்று வலியுறுத்திச் சொல்ல விரும்புகின்றோம்.



போர்த்துக்கோருங்கு எதிராகத் தீரண்ட நாக்தானருடே ரோகர்களை உள்ளக்கிய ஓட்டகம் படையைக் காட்டும் புராண சித்திரம்

பல நாற்றான்டு காலமாக நிலவி வரும் சிங்கள - மூஸ்லிம் ஒற்றுமையையும் சுமுக நிலையையும் இஸ்லாமலாக்குவதே, அடிப்படையற்ற இவ்வாறான குற்றச்சாட்டுகளின் நோக்கம் என்பது நன்கு தெளிவாகின்றது.

எனவே, நாம் உண்மையைப் புரிந்து கொள்வோம். மேலும் தெளிவை பெற்றுக் கொள்வோம். வெறுப்பு, குரோதம் ஆகியவற்றை இல்லாமலாக்குவோம். சமாதானம் மற்றும் ஒற்றுமையினால் கட்டியெழுப்பப்பட்ட ஒரு தாய் நாட்டைக் கூறுவாக்குவோம். எதிர்கால பரம்பரைக்கு சமாதானமான, சௌபாக்கியம் நிறைந்த ஒரு நாட்டை கட்டியெழுப்பத் தேவையான, அத்திவாரத்தை கூறுவாக்க இன்றே உறுதிகொள்வோம்.

தமது மத மற்றும் இன தனித்துவங்களைப் பேணிக் கொண்டு, ஏனையோரினதும் மத மற்றும் இன தனித்துவங்களை மதித்து செயற்படுகின்ற சிறந்த முன்னுதாரண நாடாக எமது தாய்நாட்டைக் கட்டியெழுப்புவோம்.

இடைக்கிடையே எமக்கிடையில் எழுகின்ற சந்தேகங்களையும் கருத்து வேறுபாடுகடையும் ஏனையோர் குறித்து உள்ள தப்பபிப்பிராயங்களையும் நிதானமாக, அமைதியாகக் கலந்துரையாடித் தீர்த்துக் கொள்வதற்குத் தேவையான, பின்னணியை கூறுவாக்குவோம்.

அந்நியோன்ய புரிந்துணர்வை கட்டியெழுப்புவதை அடிப்படையாகக் கொண்டு தயாரிக் கப்படுகின்ற இந்த 'சமூகங்களுக்கிடையிலான கலந்துரையாடல்' கட்டுரைத் தொடரின் மூலம், இலங்கையர் அனைவருக்கும் சமூக நிலை, சமாதானம் மற்றும் சகோதரத்துவம் ஆகியன நிறைந்த அழகான சமூக குழலை கூறுவாக்குவதையே எதிர்பார்க்கின்றோம். இந்த சிறந்த எதிர்பார்ப்பை நிறைவேற்றுவதற்கு, தயவு செய்து எம்மோடு கைகோர்த்துக் கொள்ளும்படி பணிவாக வேண்டுகின்றோம்.

- கட்டுரை 01 மாஸ் நுகர்வு
- கட்டுரை 02 முஸ்லிம்களுடு சனத்தொகை வளர்ச்சு தொடர்பான அச்சம்
- கட்டுரை 03 முஸ்லிம் பள்ளவாசல்களின் அசாதாரணயான பிரவல்
- கட்டுரை 04 ஆர்ய யேஷுத் நாடுகள் இஸ்லாமிய மயம்படித்தப்படல்
- கட்டுரை 05 அல் - காம்தா, அல் - ஜஹாங் - இஸ்லாமிய யாங்கரவாகத்தின் யகுர்த்தம்
- கட்டுரை 06 கரும்போக்குவாடு இஸ்லாமிய ஆடை அண்கலன்கள்

ஸஹகங்களுக்கிடையிலோ கலந்துரையால் மீதங்க பிரக்களுக்கு அழைப்பகள்:



அகீல் இலங்கை ஐந்திமபத்துவ உ ஸ்ரீ  
281, மூந்த வீசுக்கா மாத்தூத, கொழும்பு -10, இலங்கை  
தொலைபேசி: +94 11 7490490 பேசி: +94 11 2435859  
மின் அஞ்சல்: info@acju.lk  
இணையம்: www.acju.lk



UNITY HUB  
த.பெ. இலக்கம்: 134, தெலுங்கணை.  
தொலைபேசி: +94 778 451 919 +94 779 481 919  
+94 779 741 919  
மின் அஞ்சல்: teamunityhub@gmail.com  
இணையம்: www.unityhub.org

ISBN 978-955-7605-00-5